

संगणक यंत्रणेकरिता बसविण्यात आलेल्या वातानुकूलित
यंत्रणेच्या देखाभालीच्या खर्चाबाबत.

महाराष्ट्र शासन,

वित्त विभाग,

शासन निर्णय, क्र.विअप्र-1097/प्र.क्र.5/97/विनियम,
मंत्रालय, मुंबई-400 032. दिनांक:- 10 मार्च, 1998.

वाचा:- शासन निर्णय, वित्त विभाग क्र. विअप्र-1092/प्र.क्र.113/92/विनियम, दिनांक: 1 जून, 1992.

निर्णय:- मंत्रालयाचे विविध विभाग व त्यांच्या अधिपत्याखालील विविध कार्यालयांमध्ये सध्या संगणक यंत्रणा बसविण्यात आलेली आहे. संगणक यंत्रणा सुस्थितीत रहाण्यासाठी वातानुकूलित यंत्रणा बसविण्यात येते. संगणक यंत्रणेच्या देखाभालीकरिता संबंधित पुरवठादार किंवा इतर कंपनीबरोबर करार करण्याबाबत वित्तीय अधिकार प्रदान करण्यात आले आहेत. शासन आता वातानुकूलित यंत्रणेच्या देखाभाल व दुरुस्तीसाठी सोबत जोडलेल्या परिशिष्टाप्रमाणे आणि त्यात दर्शविलेल्या अटीच्या आणि शर्तीच्या तसेच विहीत वित्तीय मर्यादेच्या अधीन राहून, वित्तीय अधिकार नियम पुस्तिका, 1978 (वित्तीय प्रकाशन क्रमांक-चार) अन्वये प्रदान करण्यात आलेल्या वित्तीय अधिकारांमध्ये सुधारणा करण्यास मान्यता देत आहे. या निर्णयाद्वारे प्रदान करण्यात आलेल्या वित्तीय शक्तींचा वापर हा विविध वित्तीय प्रकाशनांमध्ये अंतर्भूत असलेल्या नियम व विनियम यांमधील अटीच्या व शर्तीच्या, शासनाने यासंबंधी वेळोवेळी निर्गमित केलेल्या कार्यकारी आदेशांच्या आणि विशेषतः शासकीय खर्चात काटकसरीबाबतच्या आदेशांच्या अनुपालनाच्या अधीन, त्याचप्रमाणे खालील अटीच्या अधीन राहून करण्यात यावा.

- या वित्तीय अधिकारांचा वापर करून मंजूरी प्रदान करताना ज्या प्रकरणी विशिष्ट मानके (स्टॅंडर्ड) विहीत केलेल्या असतील अशा प्रकरणी विहीत मानके अनुसरण्यात यावीत.
- प्रदत्त शक्तींचा वापर करून दिल्या जाणा-या मंजूरीबाबतचा प्रत्येक आदेश केवळ संबंधित सक्षम अधिका-यांच्या मान्यतेने निर्गमित करावा. मंत्रालयीन प्रशासकीय विभागांना प्रदान केलेल्या शक्तींच्या संदर्भात त्या त्या विभागाचे सचिव हे सक्षम अधिकारी असतील. संबंधित सक्षम अधिका-यांच्या मान्यतेने आदेश निर्गमित केले आहेत असा स्पष्ट उल्लेख मंजूरीच्या प्रत्येक आदेशात करण्यात यावा.
- अशा आदेशांमध्ये "वित्तीय अधिकार नियम पुस्तिका, 1978" मधील संबंधित उप विभाग आणि बाबींचा अनुक्रमांक किंवा या शासन निर्णयाचा क्रमांक, दिनांक व त्यासोबतच्या परिशिष्टातील वित्तीय शक्ती संबंधित बाबींचा अनुक्रमांक यांचा न चुकता स्पष्ट उल्लेख करावा.
- या शासन निर्णयासोबत छापलेल्या परिशिष्टातील वित्तीय शक्ती या "वित्तीय अधिकार नियम पुस्तिका, 1978" "भाग-पहिला" मध्ये अंतर्भूत करण्यात आलेल्या सुधारित वित्तीय शक्ती मानण्यात याव्यात. ज्यावेळी वित्तीय प्रकाशन क्रमांक-चार पुन्हा छापण्यात येईल त्यावेळी त्यामध्ये या सुधारित शक्तींचा अंतर्भाव करण्यात येईल.

महाराष्ट्राचे राज्यपाल यांच्या आदेशानुसार व नावाने,

वि.अ. देशपांडे,

शासनाचे उप सचिव,

वित्त विभाग.

सहपत्र : परिशिष्ट (मराठीत)

प्रति,

राज्यपाल यांचे सचिव,

मुख्यमंत्री यांचे सचिव,

सर्व मंत्री, राज्यमंत्री व उप मंत्री यांचे स्वीय सहायक,

मंत्रालयातील सर्व प्रशासनिक विभागांचे सचिव,

विवरणपत्र

शासन निर्णय, क्रमांक :- विअप्र-1097/प्र.क्र.5/97/विनियम, दिनांक 10 मार्च, 1998, सोबतचे विवरणपत्र.
वित्तीय अधिकार नियम पुस्तिका, 1978.

भाग - पहिला.

उप - विभाग - दोन.

महाराष्ट्र आकस्मिक खर्च नियम, 1965 अंतर्गत नियमावली प्रदान करण्यात आलेले वित्तीय अधिकार.

अनुक्रमांक	नियम क्रमांक	शक्तीचे वर्णन	अधिकाऱांचा वापर करण्यास सक्षम असलेले प्राधिकारी	प्रदान केलेल्या अधिकारांची मर्यादा	अटी
(1)	(2)	(3)	(4)	(5)	(6)

28-अ 76 नवीन संगणक यंत्रणा खरेदी करणे आणि किंवा सध्या उपलब्ध असलेल्या संगणक यंत्रणेत वाढ/त्याची श्रेणीवाढ करण्यास मंजूरी देणे, तसेच त्यासाठी आवश्यक असणारी वातानुकूलित यंत्रणेची मांडणी व देखाभाल दुरुस्ती.

पूर्ण अधिकार (1) अर्थसंकल्पीय तरतूद उपलब्ध असली पाहिजे.
(2) प्रशासकीय विभाग किंवा त्यांच्या अधिपत्याखालील कार्यालयासाठी करावयाची संगणक यंत्रणेची खरेदी प्रादेशिक संचालक, एन. आय. सी. पुणे किंवा त्यांचे अधिकृत प्रतिनिधी यांच्या सल्ल्याने करण्यात यावी.
(3) नवीन यंत्रणेची एकूण किंमत (आवश्यक किरकोळ नागरी बांधकामे, आवश्यक संगणक फर्निचर आणि सॉफ्टवेअर पॅकेजसाठीचे प्रारंभिक स्वामित्वधन धरून) रु. 20 लाखांपेक्षा जास्त असता कामा नये. तसेच उपलब्ध यंत्रणेत करावयाची वाढ अथवा सुधारणा यासाठीचा खर्च रु. 4 लाखांपेक्षा जास्त असता कामा नये.

(4) विक्रेत्याची निवड एन. आय. सी. च्या सल्ल्याने करण्यात यावी असे करताना कमीत कमी किंमत लावणा-या परंतु सर्व तांत्रिक गरजा पूर्ण करणा-या पुरवठादारस प्राधान्य देण्यात यावे. एन. आय. सी. द्वारे उपलब्ध केल्या जाणा-या विनाशुल्क सुविधांचाही फायदा घेण्यात यावा.

